

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీనివాసరామానుజమహాదేశికైః (మైసూర ఆండవన్ ) సంస్కృతభాషాయాం  
అనువాద్య అనుగృహీతం శ్రీమద్వేదాంతాచార్యవిరచితం

॥ అడైక్కలప్పత్తు ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజమహాదేశికన్

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే రామానుజాయ నమః

## ॥ అడైక్కలప్పత్తు ॥

భక్త్యాదావనవాప్తసుస్థితిరటన్ సర్వత్ర ధావన్ యథా  
శ్రాంత స్సన్ పతితో రఘూత్తమపదే కాక స్తథా సప్తసు।  
ముక్తిప్రాప్తికరీషు పూర్షు మహితే కాంచీపురే దీవ్యతః  
హస్తీశస్య కృపైకలక్ష్య మధునా భూత్వా త మాశిశ్రియే ॥ 1 ॥

కపర్దిచతురాననప్రభృతయః స్వకర్మానుగాః  
భవంతి చలవైభవా ఇతి విలోక్య పద్మాజుషః।  
గజాచలమహేశితుః ప్రథితకాంచీపూర్వాసినః  
దయాభివరదప్రభోః శరణమేమి పాదద్వయం ॥ 2 ॥

తంత్రై రన్వైర్వినా స్వస్వసరణీమవినాశ్యైవ మంత్రై స్తథోక్తైః  
వైలక్షణ్యం చ సూక్తైః సువిశద మవలోక్యైవ పాదౌ నమంతి।  
కారుణ్యోద్వర్షిణోఽస్మాస్వఖిలతనుయుతేష్వస్య దేవాధినేతుః  
హస్తీక్షోణీధరాధీశ్వరవరదవిభోః శీలతోఽన్యన్న జానే ॥ 3 ॥

కాకక్రవ్యాదపాండ్వాత్మజన్యపరమణీ-  
క్షత్రబంధుద్విపేంద్ర-  
స్థాణుబ్రహ్మాదిబృందారకపురనిలయే-  
భ్య స్సుఖేష్వగ్ర్యభాజం।  
మోక్షం చానందపూర్ణం దదత మిహ దయాం  
ప్రేక్ష్య పూర్ణాం తదీయాం  
నాగాగాధీశదేవాధిపవరదపదా-  
ంభోజయుగ్మం ప్రపద్యే ॥ 4 ॥

శ్రీశోల్లాసక్రియా యా విదధదతిముదా  
 సంజిహానోఽనభీష్టాః  
 సంబంధోఘం గుణోఘం సమధిక మనుభూ-  
 యైవ విశ్వాసకాష్టాం।  
 శ్రేష్టాం సంప్రార్థ్య రక్షాం జగతి గతిధుతో  
 నైవ చక్రే తపోఽహం  
 కాంచ్యాం సాలావృతాయాం వరద మురుదయం  
 రక్షితారం ప్రపద్యే॥ 5॥

ప్రాజ్ఞా యే శరణం గతా అనుయయుర్యే వా తదుక్త్యా దృఢం  
 యే వైతాదృశతారకోక్తిదకృపా మేవైత్య చేరు స్తపః।  
 చౌర్యస్యాకరణాత్ స్వకా ఇమ ఇతి ప్రీత్యాంగ్యకుర్వంశ్చ యే  
 తేషాం గోప్తరి మాం దయాళువరదే న్యస్యే తులస్యద్వహే॥ 6॥

భవత్పదయుగం శ్రయే త్వితి సకృత్ ప్రవక్త్యాన్తలం  
 ప్రతీత ఇతి బోధయన్నివ కరం ప్రదర్శ్యాభయం।  
 వితీర్య సకలం స్వకం స్వయమతీవ యో రాజతే  
 దయాళు వరదప్రభోః పదయుగం చ తస్యాశ్రయే॥ 7॥

విశ్వాసాన్యూనతాయై ఉపచితఫలపూర్త్యై చ దుష్కర్మలబ్ధాం  
 సత్యాంశావిస్మృతిం తాం నిరసయితు మవాప్తోపలబ్ధౌ ప్రతుష్ట్యై।  
 శైతల్యాహీనతాయై విధరణకరణార్థం ప్రశాంత్యై దయాళోః  
 సౌందర్యోపాసిమూర్తేః కరిగిరికమితుః కిం గిరో విస్మరామి॥ 8॥

క్షణే చ నిగమార్థవిత్సుమనసాం విశుద్ధోక్తిభిః  
 శుభా రవిధియాం చ తా స్సుకలయన్ గురూణాం గిరః।  
 వినాశ్య ధిషణాసినా విశయ మాత్మనః ప్రాణమం  
 రవీందునయనస్య తత్పదయుగం గజాద్రీశితుః॥ 9॥

లక్ష్మ్యం దివ్యాకృతౌ తన్నిరవధికరుణానిర్మలజ్ఞానయోశ్చ  
సంసాధ్యే స్వానుబంధే త్వమితజనపదైశ్వర్యపూర్ణే ప్రణాశే |  
రక్షాయాం సర్గకార్యేఽప్యనుదితకలుషాకారరీత్యా స్థితస్య  
సుస్థే లక్ష్మ్యే విలగ్న శ్శర ఇవ వరదస్యానుకంపావతోఽహం || 10 ||

ఉపాయోఽన్యో న స్యాత్ ఫలమపి రమేశాదితి విదాం  
ప్రపత్తి స్సర్వేషాం ఫలమపి తదీయం సకృదిమే |  
కదాచిద్వోపాయః ఫలమితి చ మత్త్వైవ పదయోః  
కృపాళోః ప్రోక్తం సద్గుణిదశక మేతద్వికలుషం || 11 ||

శ్రీదేశికప్రబంధస్థప్రపత్తిదశకస్య హి |  
గోపాలార్యో లిలేఖార్థతా త్పర్యే శ్లోకసంయుతే ||

|| ఇతి అడైక్కలప్పత్తు ప్రబంధః సమాప్తః ||